

31994D0465

26.7.1994

IL-ĠURNAL UFFIĊJALI TAL-KOMUNITAJIET EWROPEJ

L 190/25

ID-DEĊIŻJONI TAL-KUMMISSJONI**tat-12 ta' Lulju, 1994****dwar il-lista ta' l-istabbilimenti fil-Botswana approvati bil-ghan illi jiġu importati
prodotti tal-laħam fil-Komunità.****(Test b'revelanza għaž-ŻEE)**

IL-KUMMISSJONI TAL-KOMUNITAJIET EWROPEJ

Wara li ikkunsidrat it-Trattat li jstabbilixxi l-Komunità Ewropea;

Wara li ikkunsidrat id-Direttiva tal-Kunsill 72/462/KEE tat-12 ta' Diċembru 1972 dwar il-problemi fl-ispezzjoni fuq is-saħħa u veterinarji meta jiġu importati baqar, nagħaġ u mogħoż u majjal, laħam frisk u prodotti tal-laħam minn pajjiżi terzi ⁽¹⁾ kif ġiet emendata l-aħħar mir-Regolament (KEE) Nru. 1601/92 ⁽²⁾, u partikolarment l-Artikolu 4(1) tiegħu,

Billi l-istabbilimenti tal-pajjiżi terzi ma jistgħux jiġu awtorizzati li jesportaw prodotti tal-laħam lill-Komunità sakemm ma jissodifawx il-kundizzjonijiet ġenerali u speċjali stabbiliti fid-Direttiva 72/462/KEE;

Billi, skond l-Artikolu 4(3) tad-Direttiva 72/462. KEE, il-Botswana għaddiet it-tagħrif dwar stabbiliment wieħed awtoriat li jesporta lill-Komunità;

Billi ispezzjoni għal għarrieda uriet li l-*standards* ta' l-iġjene ta' dan l-istabbiliment huma suffiċjenti u għalhekk jista' jiddaħħal fuq l-ewwel lista ta' stabbilimenti li minnhom l-importazzjonijiet tal-prodotti tal-laħam jistgħu jiġu awtorizzati;

Billi l-importazzjonijiet tal-prodotti tal-laħam mill-istabbiliment fuq il-lista fl-Anness għal ma' din id-Direttiva ikomplu jkunu suġġetti għad-dispożizzjonijiet li diġà ġew stabbiliti, id-dispożizzjonijiet ġenerali tat-Trattat u partikolarment ir-regolamenti veterinarji l-oħrajn tal-Komunità, partikolarment dawk li jirrigwardaw il-protezzjoni tas-saħħa;

Peress illi l-miżuri stabbiliti f' din id-Deċiżjoni huma skond l-opinjoni tal-Komitat Permanenti dwar il-Veterinarija

ADOTTAT DIN ID-DEĊIŻJONI

Artikolu 1

1. L-istabbiliment fil-Botswana msemmi fl-Anness qiegħed jiġi hawnhekk approvat għall-finijiet ta' l-esportazzjoni tal-prodotti tal-laħam lejn il-Komunità.

2. L-importazzjonijiet minn dan l-istabbiliment għandhom jibqgħu soġġetti għad-dispożizzjonijiet stabbiliti band' oħra, u partikolarment dawk li jirrigwardaw il-protezzjoni tas-saħħa.

Artikolu 2

Din id-Deċiżjoni hija indirizzata lejn l-Istati Membri.

Magħmula fi Brussel, fit-12 ta' Lulju, 1994.

Għall-Kummissjoni

René STEICHEN

Membru tal-Kummissjoni

⁽¹⁾ ĠU L 302, tal-31.12.1972, p. 28.

⁽²⁾ ĠU L 173, tas-27.6.1992, p. 13.

L-ANNESS

Nru. Ta' l-Approvazzjoni	Stabbiliment	Iindirizz
1	BMC Canning Branch	Lobatse, Botswana